



मुख्यमंत्री ने की प्रदेश में सुख-शांति व खुशहाली की कामना

सरना निवास व प्रेस क्लब के होली मिलन समारोह में शामिल हुए सीएम

हरिभूमि न्यूज ►► जशपुरनगर

टिकैतगंज स्थित करमटोली के सरना निवास में आयोजित होली मिलन समारोह के दौरान छत्तीसगढ़ के मुख्यमंत्री विष्णुदेव साय मुख्य अतिथि शामिल हुए। मुख्यमंत्री साय ने यहां कार्यकर्ताओं को होली के पावन पर्व की बधाई व शुभकामनाएं देते राज्य के विकास एवं सुख शांति और समृद्धि की कामना की। समारोह के दौरान मुख्यमंत्री विष्णुदेव साय ने रंग गुलाल उड़ा कर कार्यकर्ताओं और पदाधिकारियों संग होली खेली।

साथ ही पदाधिकारियों और कार्यकर्ताओं ने मुख्यमंत्री को रंग गुलाल लगाकर होली खेली। विधायक श्रीमती रायमुनी भगत के नेतृत्व और भारतीय जनता पार्टी के तत्वाधान में आयोजित होली मिलन समारोह कार्यक्रम के दौरान टिकैतगंज स्थित करमटोली के सरना निवास में मुख्यमंत्री विष्णुदेव साय अपने निर्धारित समय पर पहुंचे। यहां पदाधिकारियों और कार्यकर्ताओं ने पूरे जोश खरोश के साथ आत्मीय स्वागत किया। इसके बाद कार्यक्रम को संबोधित करते मुख्यमंत्री ने होली पर्व की सभी को बधाई और शुभकामनाएं दीं। जशपुर विधायक श्रीमती रायमुनी भगत ने सभा को संबोधित करते कहा कि होली मिलन समारोह कार्यक्रम में आए सभी का स्वागत है। इस कार्यक्रम में शामिल सभी ने भाई चारे और अपनेपन का संदेश दिया जो सराहनीय है। छत्तीसगढ़ के मुख्यमंत्री श्री साय कार्यक्रम में मुख्य अतिथि के रूप में उपस्थित हैं, उनका सभी जिलेवासियों की तरफ से वह स्वागत करती हैं। होली के पर्व को सभी एकता और भाई चारे के साथ मनाए इसका भी अपील जशपुर विधायक ने मंच से किया। लोकसभा प्रत्याशी राधेश्याम राठिया ने कहा कि इस मंच पर सभी कार्यकर्ताओं और पदाधिकारियों के साथ होली का पर्व मनाने का सौभाग्य प्राप्त हुआ इसका वह



होली मिलन समारोह में शामिल मुख्यमंत्री विष्णु देव साय।

भाजपा परिवार का आभारी है। मुख्यमंत्री सहित सभी बुजुर्गों और वरिष्ठों का आशीर्वाद आज इस मौके पर मिल रहा है। भाजपा के पूर्व प्रदेश महामंत्री कृष्ण कुमार राय ने कहा कि छत्तीसगढ़ के मुख्यमंत्री विष्णुदेव साय यहां पहुंचे होली मिलन समारोह में शामिल होकर जशपुरवासियों के साथ होली खेल रहे हैं यह अत्यंत ही हर्ष का विषय है। कार्यक्रम के दौरान कार्यकर्ताओं और पदाधिकारियों को आशीर्वाचन करते हुए मुख्यमंत्री विष्णुदेव साय ने स्व.दिलीप सिंह जुदेव को स्मरण किया और कहा कि बुराई में अच्छाई की जीत का प्रतीक होली पर्व है, इस पर्व के संबंध में विस्तार से बताते हुए भक्त प्रह्लाद और राजा हिरण्य कश्यप के इतिहास पर भी मुख्यमंत्री ने प्रकाश डाला, साथ ही होली पर्व मनाने के प्रचलन को सविस्तार से बताया। श्री साय ने कहा कि इस पर्व में दुश्मन भी गले मिलकर नए जीवन का शुरुआत करते हैं। कार्यक्रम के दौरान पूर्व प्रदेश महामंत्री कृष्ण कुमार राय, प्रदेश संगठन मंत्री रामप्रताप सिंह, राज्यसभा सांसद देवेन्द्र प्रताप सिंह, विधायक श्रीमती गोमती साय, लोकसभा प्रत्यासी राधेश्याम राठिया, जिलाध्यक्ष सुनील गुप्ता, जिला महामंत्री मुकेश शर्मा व भरत सिंह, जिला प्रवक्ता ओमप्रकाश सिन्हा, पूर्व जिलाध्यक्ष सुरेश राम भगत, श्रीमती शांति भगत,

प्रेस क्लब ने सीएम के साथ मनाई होली



मुख्यमंत्री के साथ होली मिलन में शामिल पत्रकार।

जशपुरनगर। सीएम बनने के बाद होली में पहली बार विष्णुदेव साय बगिया पहुंचे। यहां जशपुर प्रेस क्लब के सदस्यों पदाधिकारियों ने सीएम साय के साथ होली मनाई। रंग गुलाल अबीर के साथ फूलों से सीएम ने पत्रकारों के साथ होली खेली। मुख्यमंत्री ने यहां सभी पत्रकारों के सुख समृद्धि के साथ उज्ज्वल भविष्य की कामना करते हुए उन्हें होली की बधाई देकर मुंह मीठा कराया। उल्लेखनीय है कि रंगों के महापर्व होली के अवसर पर छत्तीसगढ़ के मुख्यमंत्री विष्णुदेव साय ने गृह ग्राम बगिया स्थित मुख्यमंत्री आवास में होली मिलन समारोह कार्यक्रम का आयोजन रखा था। जिसमें जशपुर प्रेस क्लब के सभी पत्रकार आमंत्रित थे।

विक्रमादित्य सिंह जुदेव, शौर्य प्रताप सिंह जुदेव, विजय आदित्य सिंह जुदेव, नरेश नंदे, श्रीमती रजनी प्रधान, श्रीमती शारदा प्रधान, श्रीमती ममता कश्यप, उपेंद्र यादव, शंकर गुप्ता, रूपेश सोनी, विजय सहाय, मंडल अध्यक्ष संतोष सिंह, विकास सोनी, देवधन नायक, दीपक चौहान, कृपाशंकर भगत, सरवर फैजान खान, दीपू मिश्रा, राहुल गुप्ता, नीतू गुप्ता, प्रतिमा भगत, मुन्नी बाई, निरिंतन राय सहित अन्य भाजपा पदाधिकारी और कार्यकर्ता मौजूद रहे।

होली में रंग-गुलाल से सराबोर रहा पत्थलगांव

पत्थलगांव। नगर में लोगों ने खूब जमकर रंगों का त्यौहार होली मनाया। अपने परिवार के बड़े बुजुर्गों का आशीर्वाद लेने से लेकर अपने यार दोस्तों के साथ विभिन्न प्रकार के रंगों से रंगे लोगों ने होली के पारंपरिक त्यौहार को मनाई। इस मौके पर लोगों ने अपने सभी पुराने गिले-शिकवे को भूलते हुए एक दूसरे को रंग लगाकर एक दूसरे को होली की बधाई देते देखे।

सुबह से ही बच्चे से लेकर बड़े सभी रंगों से रंगे दिख रहे थे। बच्चे बड़ों को पिचकारियों से रंग मारते देखे तो बड़े भी प्यार से बच्चों के पिचकारी की मार से खुद को रंगाते रहे। पानी से रंग लगा कर होली के त्यौहार में सभी ने एक दूसरे को रंग लिया। नगर में महिलाओं के साथ बच्चों ने भी जम कर होली खेली व पुरानी बस्ती में डीजे के धुन में नाचते रहे। होली के रंग में रंगे लोगों ने बस स्टैंड के मंडी में जबरजस्त होली का माहौल बनाया। यहां डीजे की रंगभरी धुनों के संगीत में नाचते थिरकते लोगों ने नाच गाकर एक दूसरे को रंग लगाया। साथ ही एक दूसरे को रंग लगाकर होली की शुभकामनाएं देते रहे। वहीं होली के परम्परागत संगीत में नाचते लोग बड़ा, भजिया और टमाटर की चटनी के साथ नास्ते का लुफ्त उठाते रहे।



जमकर होली मनाते नागरिक।

मुख्यमंत्री के संग होली खेलकर खुशी से खिले आमजन के चेहरे: गोमती साय



गुलाल से मुख्यमंत्री को टीका लगाती विधायक गोमती साय।

हरिभूमि न्यूज ►► फरसाबहार

होली के पावन पर्व पर मुख्यमंत्री विष्णुदेव साय के गृहग्राम बगिया स्थित मुख्यमंत्री कैम्प कार्यालय में दो दिनों तक होली की धूम रही। मुख्यमंत्री बनने के बाद पहली बार अपने के संग रंगों के महापर्व होली में शामिल होने पहुंचे क्षेत्र वासियों

के साथ पूरे उत्साह, उमंग के साथ रंगों में सराबोर हुए इस अवसर पर पत्थलगांव विधायक गोमती साय ने मुख्यमंत्री विष्णुदेव साय व श्रीमती कौशल्या साय को रंग गुलाल लगाकर होली की शुभकामनाएं दीं। जिले से भाजपा के वरिष्ठ पदाधिकारी, कार्यकर्ता गण पत्रकार बंधुओ सहित क्षेत्र से आए आम जानो ने भी अपने मुख्यमंत्री के संग होली महोत्सव मनाए और मुख्यमंत्री विष्णुदेव साय एवं उनकी धर्मपत्नी श्रीमती कौशल्या साय को पत्थलगांव विधायक गोमती साय द्वारा रंग-गुलाल लगाकर रंगोत्सव की बधाई एवं शुभकामनाएं दीं। रंगों के महापर्व पर मुख्यमंत्री श्री विष्णु देव साय अपने के संग होली के रंग में रंगे और क्षेत्र से आए सभी पदाधिकारी गण पत्रकार बंधुओ सहित क्षेत्र वासियों को होली की शुभकामनाएं दिये।

लिक कोर्ट में डगाल गिरी



जशपुरनगर। नारायणपुर में मंगलवार की शाम 4 से 5 बजे के बीच अवाजक मौसम ने करवट ली। तेज आंधी तूफान चली, जिससे क्षेत्र के कई इलाकों में भारी पेड़ टूट कर गिर गए। तेज बारिश व ओले गिरने से जन जीवन अस्त व्यस्त रहा। अनेक क्षेत्र में रात भर ब्लैक आउट रहा। बुधवार को बिजली विभाग का दिन भर मरम्मत कार्य चालू है। नारायणपुर में मंगलवार की तेज आंधी में लिक कोर्ट के ऊपर एक बड़ा आम का डगाल गिरा। हालांकि किसी को कोई नुकसान नहीं हुआ। यह लिक कोर्ट विगत कई वर्षों से संवर्धित हो रही थी विद्यान सभा चुनाव के बाद यह लिक कोर्ट क्षिणा कारण से बंद कर दिया गया है। इस लिक कोर्ट के बन्द होने से क्षेत्र के दर्जनों गांव के लोग प्रभावित हुए। इस लिक कोर्ट से छोटा बड़ा काम हुआ करता था अब इस क्षेत्र की जनता को 30 किमी दूर अतिरिक्त खर्च कर कुनकुरी जाना पड़ता है। इस लिक कोर्ट के बन्द होने से क्षेत्र की जनता में काफी नाराजगी है।

CAREER POINT WORLD SCHOOL, BILASPUR
World Class Day-cum-Boarding School

SCHOOL ADMISSION

Now Open for Session 2024-25!

Classes: Playgroup to Class 9th & 11th

Choose your field of study

Legal Studies
Biology
Maths
Commerce
Humanities

- ✓ 10-acre lush green campus
- ✓ Transportation Facility throughout City
- ✓ Separate AC hostels for Boys & Girls
- ✓ Pure Vegetarian Mess
- ✓ 8 different clubs including IIMUN Club
- ✓ In - House Cricket Academy & Professional Badminton Academy
- ✓ Evening Synchro Classes
- ✓ Integrated Coaching for Competitive Exams

ENROLL NOW ►

More information call us
9893034360, 9669049994, 9893056085

Visit our website
www.cpwsbilaspur.com

Address Name
BESIDES RADHASOAMI SATSANG BEAS, DHEKA, MASTURI ROAD, BILASPUR (C.G.)

खबर संक्षेप



रायल पार्क में बच्चों ने किया योग प्राणायाम का अभ्यास

अम्बिकापुर। रायल पार्क कालोनी में सुबह 6 बजे से 7.30 तक योग के माध्यम से जीवन प्रबंधन कार्यक्रम आयोजित कर बच्चों ने योग प्राणायाम का अभ्यास किया। योग शिक्षक कमलेश सोनी ने योगाभ्यास का महत्व बताया तथा कहा कि योग, प्राणायाम के नियमित अभ्यास से मन एकाग्र होता है तथा स्मरण शक्ति में वृद्धि होती है। व्यक्ति में साहस, करूणा, सहनशीलता, पुरुषार्थ जैसे गुण विकसित होते हैं। इस दौरान बच्चों को योगिंग जागिंग, सूर्य नमस्कार, प्राणायाम, सिंहासन, कास्थ्यासन का अभ्यास कराया गया। इस दौरान राजेन्द्र अग्रवाल, अखिलेश सोनी, अनिल सिन्हा आदि उपस्थित थे।

अग्निवीर में चयनित होने पर गांव के लोगों ने रोहित मुंडा का किया मत्स्य स्वागत



कुसमी। विकासखंड कुसमी के ग्राम पंचायत घुट्टा डीह निवासी रोहित कुमार मुंडा (19 वर्ष) का अग्निवीर में चयनित होने पर गांव के लोगों ने भव्य स्वागत किया गया। साथ ही रोहित कुमार मुंडा को मिठाई खिलाकर उसके उज्वल भविष्य की कामना की। घुट्टा डीह गांव में बाजे गाजे के साथ रोहित के रोहित मुंडा के घर पहुंचे और पूरे गांव में रैली निकाली गई। अग्निवीर में रोहित कुमार मुंडा के चयनित होने पर विधायक प्रतिनिधि लक्ष्मण सिंह व भाजपा नेता राजेश्वर गुप्ता द्वारा शॉल भेंट कर उज्वल भविष्य की कामना की। इस दौरान भाजपा नेता अर्जुन यादव, डब्लू यादव, राजा गुप्ता, अशोक सोनी, दिलीप गुप्ता, ग्राम पंचायत के सरपंच सहित ग्राम पंचायत घुट्टा डीह काफी संख्या में ग्रामीण उपस्थित रहे।

आदर्श आचार संहिता के उल्लंघन की शिकायत

अम्बिकापुर। आदर्श चुनाव आचार संहिता प्रभावशील होने के बाद भाजपा ओबीसी मोर्चा द्वारा शासकीय पीजी कॉलेज के ऑडिटोरियम में राजनीतिक कार्यक्रम किए जाने पर कांग्रेस ने आपत्ति दर्ज कराई है। जिला अध्यक्ष राकेश गुप्ता ने निर्वाचन अधिकारी को पत्र लिखकर इसकी शिकायत की है। उन्होंने शिकायत में बताया कि आदर्श आचार संहिता लागू होने के बाद शासकीय शैक्षणिक संस्थान जहां वार्षिक परीक्षा का संचालन हो रहा है उस परिसर में राजनीतिक कार्यक्रम की अनुमति सत्ताधारी भाजपा दबाव बनाकर अनुमति ली गयी है ऐसा प्रतीत होता है। कांग्रेस ने इस मामले पर सज्जान लेकर कार्रवाई की मांग की है।

अस्पताल परिसर से चोरों ने पार किया बाइक, अपराध दर्ज

अम्बिकापुर। अस्पताल परिसर से एक बार भी चोरी की घटनाएं बढ़ गई हैं। आए दिन हो रही चोरी की घटनाओं से लोग परेशान हैं। गत दिन भी चोरों ने अस्पताल परिसर से एक बाइक को पार कर दिया। रिपोर्ट पर पुलिस ने अपराध किया है। जानकारी के अनुसार दरिमा थाना अंतर्गत ग्राम मोतीपुर भाटपारा निवासी दिलीप कुमार आ. राजर्जित (24 वर्ष) 7 मार्च को पत्नी लीलावती को प्रसव कराने एमसीएच में भर्ती कराया। युवक बाइक क्रमांक सीजी 15 डीजे 2511 को अस्पताल परिसर में खड़ा कर वार्ड में गया था। कुछ समय बाद बाहर निकला तो बाइक अचानक अपनी जगह से गायब थी। काफी खोजबीन के बाद भी जब बाइक का कहीं पता नहीं चला तो घटना की रिपोर्ट मॉर्निंग थाने में दर्ज कराई। रिपोर्ट पर पुलिस ने अज्ञात के विरुद्ध धारा 379 के तहत अपराध दर्ज किया है।

सड़क दुर्घटना में घायल दूसरे युवक की मौत

अम्बिकापुर। सड़क दुर्घटना में घायल दूसरे युवक की भी उपचार के दौरान मौत हो गई। युवक ने बीती रात मेंडिकल कॉलेज में इलाज के दौरान दम तोड़ दिया। मामले में पुलिस द्वारा मर्ग कायम कर शव को परिसर के सुपुर्द कर दिया गया है इसके साथ ही मामले की जांच की जा रही है। बता दें कि जशपुर जिले के पंडरापाट अंतर्गत ग्राम गेरसा निवासी 25 वर्षीय देवधारी नगेशिया अपने साले प्रभु व 40 वर्षीया सुरजो बाई के साथ दशरात कार्यक्रम में शामिल होने के लिए बतौली क्षेत्र में आया हुआ था और शनिवार की सुबह तीनों बाइक से वापस घर लौट रहे थे। इसी दौरान बतौली पहुंचने से पहले पुल पर तेज रफ्तार बाइक अचानक उछल गई और चालक ने वाहन से नियंत्रण खो

ओलावृष्टि का प्रभाव खत्म, आसमान साफ होते ही चढ़ने लगा पारा

हरिभूमि न्यूज ▶ अतिथिकापुर

बेमौसम बारिश एवं ओलावृष्टि से मिली राहत खत्म होने को है तथा अब भीषण गर्मी का सामना करना पड़ेगा। विश्वोभ का प्रभाव खत्म होने एवं आसमान साफ होने के बाद फिर से तापमान में वृद्धि का क्रम शुरू हो गया है। मौसम विज्ञानी आगामी दो-तीन दिनों तक दिन एवं रात के तापमान में लगातार वृद्धि होने की संभावना व्यक्त कर रहे हैं। मार्च के प्रथम सप्ताह में हल्की ठंड पड़ने के बाद दिन के तापमान में क्रमशः वृद्धि होने का क्रम शुरू हो गया था तथा 16 मार्च को दिन का तापमान 34.4 डिग्री सेल्सियस पहुंच गया था। मौसम की स्थिति देख इस बार मार्च में ही भीषण गर्मी पड़ने की संभावना जताई जा रही थी। ऐन समय पर पछुआ विश्वोभ के प्रभाव से जमकर हुई ओला वृष्टि एवं बेमौसम बारिश ने वातावरण को ठंडा कर दिया। विश्वोभ के

दिन का तापमान पहुंचा 34 डिग्री, रात में राहत नहीं

फिर सक्रिय हो रहा विश्वोभ

अरब सागर में फिर से एक सिस्टम सक्रिय हुआ है तथा तेजी से पूर्वोत्तर की ओर अग्रसर है। हालांकि अभी विश्वोभ भारतीय सीमा से दूर है। मौसम विज्ञानी इसके मंडल ने बताया कि तीन-चार दिनों के बाद विश्वोभ के प्रभाव से आसमान पर फिर से बादलों की आवजाही शुरू होने की संभावना है। विश्वोभ ताकतवर हुआ तो मौसम में एक बार फिर उलटफेर हो सकता है। फिलहाल गर्मी से राहत मिलने की संभावना है।



ऐसे बढ़ रहा तापमान

24 मार्च न्यूनतम	15.5
23 मार्च न्यूनतम	13.4
अधिकतम	33.8
22 मार्च न्यूनतम	12.9
अधिकतम	30.4
21 मार्च न्यूनतम	12.8
अधिकतम	28.0

प्रभाव से चार दिनों में 37.5 मिमी वर्षा रिकार्ड की गई वहीं जगह-जगह जमकर ओले गिरे। ओलावृष्टि से दिन का तापमान गिरकर

24.9 डिग्री एवं रात का तापमान 12.8 डिग्री पर पहुंच गया। दिन का तापमान औसत से 8 डिग्री नीचे पहुंचने के कारण ठंड लौट

प्रति बोरी आ रही डेढ़ किलों की सूखत, कैसे होगी भरपाई

समय पर उठाव नहीं होने के कारण निम्हा उपार्जन केन्द्र के धान में होने लगा अंकुरण

हरिभूमि न्यूज ▶ लखनपुर

उपार्जन केन्द्रों में पिछले पांच महीने से खुले आसमान के नीचे पड़े धान पर अब गर्मी एवं बेमौसम वर्षा का असर दिखने लगा है। महीनों से पड़ी धान की बोरीयों का वजन डेढ़ किलों घट गया है वहीं नीचे की बोरीयों से अब धान का अंकुरण होना शुरू हो गया है।

खास बात

■ चार महीनों से खुले आसमान के नीचे पड़ है धान



धान की बोरीयों से निकला अंकुर।

बेमौसम बारिश से उपार्जन केन्द्र निम्हा को लाखों रूपए की क्षति होने का अनुमान लगाया जा रहा है। धान खरीदी बंद होने के एक महीने बाद भी विकासखण्ड के उपार्जन केन्द्रों में संग्रहित धान का उठाव नहीं हो सका है। चूहे लगातार धान की बोरीयों को कुतर रहे हैं। लम्बे समय से खुले आसमान के नीचे पड़े होने के कारण धान में सूखत आने के कारण लगातार वजन घट रहा है। हाल में आए आंधी-तूफान में भी धान को नुकसान हुआ है तथा बारिश में भारी मात्रा में धान भीग गया

है। अभी भी विकासखण्ड अंतर्गत उपार्जन केन्द्र निम्हा में 8900 क्विंटल, कुन्नी में 5967, जमगला में 3000, लोसंगा में 290, पुहुपुटा में 924 एवं अमलभिड़ी में 1494 क्विंटल, उठाव का इंतजार किया जा रहा है। समिति

प्रबंधकों का कहना है कि प्रति बोरी 40.700 किलों धान की खरीदी की गई थी। नियमानुसार खरीदी के 24 घंटे के अंतराल में धान का उठाव होना चाहिए लेकिन खरीदी के चार महीने बाद भी धान का उठाव नहीं हो सका है। लम्बे समय तक खुले आसमान के नीचे पड़े होने के कारण धान की बोरीयों में डेढ़ किलों की सूखत आ रही है। हाल में आए आंधी-तूफान में तिरपाल के नीचे रखा धान भीग गया है तथा मौसम साफ होने के बाद अब धान की बोरीयों से अंकुर निकलना शुरू हो गया है।

डीओ लेने के बावजूद राइस मिलर धान का उठाव में रूचि नहीं ले रहे हैं तथा धान के खराब होने का इंतजार कर रहे हैं। इस संबंध में निम्हा उपार्जन केन्द्र के प्रभारी बुधन राम ने बताया कि उपार्जन केन्द्र द्वारा खरीदी गए 56 हजार क्विंटल में से 8900 क्विंटल धान उठाव के लिए बचा है। आंधी-तूफान, बारिश में भीगा धान अंकुरित हो रहा है। धान को अंकुरण से बचाने प्रतिदिन तिरपाल खोलकर सुखाया जा रहा है। उपार्जन केन्द्र का 100 क्विंटल धान खराब होने का अनुमान है।



संजयनगर-अजबनगर के मध्य जर्जर सड़क से ग्रामीणों को हो रही परेशानी

हरिभूमि न्यूज ▶ विश्रामपुर

प्रधानमंत्री ग्राम सड़क की स्थिति इन दिनों संजय नगर-अजबनगर क्षेत्र में जर्जर स्थिति में है। सड़क को बदहाली से आमजन को आवागमन करने में काफी दिक्कतों का सामना करना पड़ रहा है।

बदहाल सड़क की वजह से आए दिन लोग छोटी बड़ी दुर्घटनाओं के शिकार हो रहे हैं। विकासखंड सूरजपुर क्षेत्र अंतर्गत ग्राम पंचायत संजयनगर, रविंद्रनगर व अजबनगर में वर्षों पूर्व बनाए गए प्रधानमंत्री ग्रामीण सड़क की स्थिति इन दिनों काफी दयनीय हो गई है। ग्रामीणों ने बताया कि उक्त बदहाल सड़क के मरम्मत कार्य हेतु कई बार विभागीय अधिकारियों व जनप्रतिनिधियों को अनगत कराए जाने के बाद भी आज तक केवल कोरे आश्वासन से ही आमजन को संतुष्ट होना विवश होना पड़ रहा है। ऐसे में अत्यवस्था से लोगों में काफी नाराजगी व्याप्त है।

लेकिन अब तक लोगों को केवल कोरे आश्वासन से ही काम चलाना पड़ रहा है। सड़कों की स्थिति दयनीय होने से लोगों को आवागमन में काफी परेशानियों का सामना करना पड़ रहा है। सूखे दिनों के साथ ही बारिश के दिनों में उक्त गढ़ा नुमा सड़क पर पानी का जमाव होने से लोग दुर्घटनाओं के शिकार हो रहे हैं। ग्रामीणों ने बताया कि सरकार तो बदली लेकिन यहां की व्यवस्था में कोई सुधार होता नहीं दिखाई पड़ रहा है। बदहाल सड़क के मरम्मत कार्य हेतु कई बार विभागीय अधिकारियों व जनप्रतिनिधियों को अनगत कराए जाने के बाद भी आज तक केवल कोरे आश्वासन से ही आमजन को संतुष्ट होना विवश होना पड़ रहा है। ऐसे में अत्यवस्था से लोगों में काफी नाराजगी व्याप्त है।

प्राचार्य के खिलाफ जांच टीम के समक्ष अभिभावकों ने जताया आक्रोश

हरिभूमि न्यूज ▶ सीतापुर

विद्यालय में छात्र से मारपीट के मामले में जांच शुरू कर दी गई है। प्राचार्य द्वारा की छात्र के साथ की गई मारपीट के घटना की जांच कर ने पड़ोसी टीम के समक्ष अभिभावकों व छात्रों ने जमकर नाराजगी जताई है। अभिभावक व छात्र छात्राओं के प्राचार्य बदलने की मांग करते हुए एक दिन बच्चों से मारपीट करने का आरोप लगाया है।

दूसरे रंग का ब्लेजर पहनने पर छात्र से मारपीट का मामला

बता दें कि दो दिनों पूर्व ब्लेजर पहनने को लेकर स्वामी आत्मानंद अंग्रेजी विद्यालय देवागढ़ के प्राचार्य सुनील गुप्ता ने कक्षा 9वीं के छात्र की पिटाई कर दी थी। छात्र स्कूल द्वारा निर्धारित ब्लेजर के बजाए दूसरे रंग का ब्लेजर पहनकर स्कूल पहुंच गया था। जिसे देख प्राचार्य नाराज हो गए और बच्चे की पिटाई कर दी थी। बच्चे की पिटाई से आहत पिता एवं परिजनों ने प्राचार्य के समक्ष मारपीट की घटना पर कड़ी



प्रतिक्रिया व्यक्त की थी। घटना की शिकायत के बाद डीईओ द्वारा तीन सदस्यीय जांच टीम का गठन किया गया था। जांच टीम शनिवार को मामले की जांच करने पहुंची थी। जांच टीम ने सबसे पहले स्कूल के छात्र छात्राओं व परिजन से पूछताछ की और इसके बाद बंद कमरे में प्राचार्य से पूछताछ की गए। जांच टीम के समक्ष अभिभावकों व छात्र छात्राओं ने आरोप लगाया कि प्राचार्य सुनील गुप्ता का रवैया बच्चों के प्रति काफी कठोर है और छोटी छोटी बातों पर नाराज होकर मारपीट करने लगते हैं। छात्रों ने प्राचार्य बदलने की मांग की ताकि स्कूल का माहौल भयमुक्त हो सके। छात्रों के अलावा अभिभावकों ने भी जांच दल के समक्ष प्राचार्य के व्यवहार को लेकर आपत्ति दर्ज कराई। उनका कहना था कि बच्चों के प्रति प्राचार्य का रवैया काफी आक्रामक होता है। वो बच्चों के साथ मारपीट के बाद धमकाते हैं ताकि बच्चा घर में न बताए। अभिभावकों ने भी एक सूर में प्राचार्य को हटाने की मांग की उन्होंने कहा कि अगर स्कूल के प्राचार्य को नहीं हटाया गया तो हम अपने बच्चों को इस संस्था से हटा देंगे। इस संबंध में जांच दल में शामिल बीईओ मिथिलेश सिंह सेगर ने बताया कि स्कूल में मारपीट की घटना से छात्रों में डर और अभिभावकों में रोष नजर आया। इस मामले में जांच दल अपना जांच प्रतिवेदन बनाकर उच्चाधिकारी का समक्ष प्रस्तुत करेगा। जिसके बाद उच्चाधिकारियों द्वारा इस मामले में आगे की कार्रवाई की जायेगी।

रिटायर्ड सीआरपीएफ जवान ने कराया न्यौता भोज

हरिभूमि न्यूज ▶ बतौली/सेटम

रिटायर्ड सीआरपीएफ जवान पारस राम और स्थानीय व्यापारी मंगलदास ने किया न्यौता भोजन का आयोजन आज प्राथमिक शाला और माध्यमिक शाला बनिया टिकरा संकुल केन्द्र में गा री, वि का स खंड बतौली में रिटायर्ड सीआरपीएफ जवान पारस राम तथा हार्डवेयर व्यापारी मंगल दास जी ने न्यौता भोजन कराकर शासन की महत्वाकांक्षी योजना का क्रियान्वयन करने में अपना योगदान दिया। बच्चों ने एमडीएम के साथ खीर, पुड़ी, केला आदि खाद्य पदार्थ को बड़े ही उत्साह के साथ ग्रहण किया। बच्चों के



रिटायर्ड सीआरपीएफ जवान पारस राम और स्थानीय व्यापारी मंगलदास ने किया न्यौता भोजन का आयोजन आज प्राथमिक शाला और माध्यमिक शाला बनिया टिकरा संकुल केन्द्र में गा री, वि का स खंड बतौली में रिटायर्ड सीआरपीएफ जवान पारस राम तथा हार्डवेयर व्यापारी मंगल दास जी ने न्यौता भोजन कराकर शासन की महत्वाकांक्षी योजना का क्रियान्वयन करने में अपना योगदान दिया। बच्चों ने एमडीएम के साथ खीर, पुड़ी, केला आदि खाद्य पदार्थ को बड़े ही उत्साह के साथ ग्रहण किया। बच्चों के

कीटनाशक पीने से गंभीर ग्रामीण की गई जान

अम्बिकापुर। शराब के नशे में धुत ग्रामीण ने कीटनाशक पी लिया। परिजन उसे मेंडिकल कॉलेज अस्पताल में भर्ती कराया जहां उपचार के दौरान उसकी मौत हो गई। सूचना पर पुलिस ने मर्ग कायम किया। विश्रामपुर थाना अंतर्गत ग्राम रामनगर निवासी राय सिंह आ. स्व. शिव नारायण सिंह (35 वर्ष) शराब पीने का आदि था। 20 मार्च को शराब के नशे में धुत था। इसी दौरान अज्ञात कारण से कीटनाशक पी लिया। घटना की जानकारी लगने पर परिजन उसे मेंडिकल कॉलेज अस्पताल में भर्ती कराया जहां उपचार के दौरान उसकी मौत हो गई।

कार की टक्कर से वृद्ध कालरीकर्मी की मौत

सोनगर। दुकान सामान लेने जा रहे वृद्ध कालरी कर्मी को मांडिफाई जीप के चालक ने लापरवाही पूर्वक चलाते हुए टक्कर मार दी। वाहन की टक्कर इतनी जबरदस्त थी कि कालरी कर्मी की मौके पर ही मौत हो गई। इधर आए दिन हो रही सड़क दुर्घटना को लेकर नगर के लोगों में आक्रोश व्याप्त है। घटना से आक्रोशित लोगों एवं परिजन ने शनिवार की सुबह भटगांव - जरही मार्ग में मिशन चौक पर चक्का जाम कर दिया। लोगों ने पुलिस की कार्यशैली पर आक्रोश प्रकट करते हुए घटना घटित करने वाले युवक को जल्द से जल्द गिरफ्तार करने की मांग की। लगभग दो घंटे तक चक्का जाम को एसडीओपी प्रतापपुर के आश्वासन पश्चात समाप्त किया। चक्का जाम के दौरान सड़क के

दोनों ओर वाहनों की लाइन लग गई तथा कोल परिवहन बाधित हुआ। जानकारी के अनुसार शुक्रवार की रात लगभग 8 बजे भटगांव कॉलोनी निवासी कुंवरलाल सूर्यवंशी जो जगन्नाथपुर ओसीएम में मैकेनिकल फिटर के पद पर कार्य करते थे। घर से अकेले यह कह कर निकले कि किराना सामान लेकर आ रहा हूँ। शिव मंदिर के समीप किराया दुकान में जाकर खड़े थे कि तभी अचानक मांडिफाई जीप का चालक आदित्य धनराज सिंह आ. स्व शैलेंद्र कुमार सिंह (20 वर्ष) ने कालरी कर्मी को पीछे से जबरदस्त टक्कर मार दी जिससे सड़क पर गिरे कुंवरलाल सूर्यवंशी के ऊपर से गाड़ी का बड़ा पहिया चढ़ते हुए पार हो गया और बिजली पोल से टकराते हुए दो-तीन बाइक का क्षतिग्रस्त कर दिया।

विश्व जल दिवस पर रासेयो ने विविध माध्यम से दिया जल संरक्षण का संदेश

सलका अधिना। शासकीय कन्या उच्चतर माध्यमिक विद्यालय अधिना-सलका के राष्ट्रीय सेवा योजना इकाई द्वारा कार्यक्रम अधिकारी रीता गिरी के नेतृत्व में 22 मार्च विश्व जल दिवस पर विभिन्न गतिविधियों के माध्यम से जागरूकता अभियान चलाया गया। प्राचार्य कन्या लाल पैकरा द्वारा दीप प्रज्वलित कर कार्यक्रम की शुरुआत की गई। कार्यक्रम अधिकारी रीता गिरी ने छात्राओं को बताया कि इस वर्ष विश्व जल दिवस का थीम शांति के लिए जल है। उन्होंने जल संरक्षण की शपथ दिलवाई। कार्यक्रम का संचालन अनीता राजवाड़े एवं प्रमिला प्रजापति ने किया। इस अवसर पर छात्राओं ने स्लोगन, पोस्टर, गीत, कविता, भाषण, दीवार लेखन, मॉडल प्रदर्शनी के माध्यम से जल संरक्षण का संदेश दिया। छात्राओं ने अपने गृह ग्राम में भी लोगों को जल के समुचित उपयोग करने एवं जल-संरक्षण के लिए जागरूक किया।



प्रमिला प्रजापति एवं ममता राजवाड़े ने अपने गृह ग्राम करौटी के बच्चों को भी जल संरक्षण के संबंध में विस्तृत जानकारी प्रदान किया जिससे प्रेरित होकर नंदिनी राजवाड़े, रूष्मा प्रजापति नूनन, मोना, रोशनी, रूपेन्द्र, प्रदीप एवं आकाश गुप्ता ने पोस्टर बनाया। इस दौरान अनीता राजवाड़े, रीता राजवाड़े, रीमा देवीन, हीरामनी पैकरा, सत्या अनंत, दुर्गा सिंह, सोनिया सिंह,



नाली निर्माण के बाद ढक्कन लगाना मूला टेकेदार, खुले नाली में गिरा मवेशी

पोड़ीमोड़। पोड़ी मोड़ बनारस मार्ग पर पीडब्ल्यूडी विभाग द्वारा बनाए गए नाली निर्माण अब लोगों के लिए परेशानी का सबब बन गया है। टेकेदार द्वारा नाली तो बना दिया गया परंतु नाली को ढक्कन नहीं लगाया गया। नाली के खुले होने से आए दिन मवेशी गिर घायल हो जाते हैं। जनरल मार्ग में विभाग द्वारा कुछ दिन पहले नाली निर्माण का कार्य कराया गया लेकिन टेकेदार की अनजानी की वजह से नाली तो बना दिया गया लेकिन ढक्कन नहीं लगाया। क्षेत्र के ग्रामीण कन्हैयालाल कुशवाहा, शिव बालक सिंह द्वारा बताया गया कि टेकेदार को कई बार नाली पर ढक्कन लगाने कहा गया परंतु टेकेदार द्वारा ढक्कन नहीं लगाया गया। नाली के खुले होने से आए दिन मवेशी गिर घायल हो जाते हैं। गत दिन भी एक गाय की नाली में गिर घायल हो गई जिसे गांव के ही राहुल कुशवाहा, किजय नारायण कुशवाहा, शिवराम नाथ, संजय कुशवाहा, शिवम गुप्ता ने जेसीबी की मदद से बाहर निकाला। इधर नाराज ग्रामीणों द्वारा चंडा इकठ्ठा कर नाली में ढक्कन लगवाया जा रहा है जिससे भविष्य में ऐसी घटना न हो सके।

